



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1585/8 - 2009 ජනවාරි 20 වැනි අගභරුවාදා - 2009.01.20

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

බස්නාහිර පළාත් සභාව

විශ්‍රාමලත් මහාධිකරණ විනිසුරු,
ඕ. ඩබ්ලිව්. ඕ. බී. වීරසේන මැතිතුමා,

බස්නාහිර පළාත් සභාවේ 1991 අංක 4 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 වැනි වගන්තිය යටතේ පැවැත්වෙන පරීක්ෂණය

බස්නාහිර පළාත් සභාවේ ප්‍රධාන අමාත්‍ය හා නීතිය හා සාමය, මුදල් හා සැලසුම්, අධ්‍යාපන, රැකියා, පළාත් පාලන හා පළාත් පරිපාලන ප්‍රවාහන, සංස්කෘතික හා කලා කටයුතු පිළිබඳ අමාත්‍ය ජ්‍යෙෂ්ඨ ලේකම්වරයාගේ රෙජිනෝල්ඩ් රොස්මන්ඩ් කුරේ විජේවර්ණසූරිය වන මම, බස්නාහිර පළාත් සභාවේ 1991 අංක 04 දරන පළාත් පාලන ආයතනවල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2 (2) වගන්තියෙහි සඳහන් විධිවිධානවලට අනුකූලව මා වෙත පැවරී ඇති බලතල ප්‍රකාරව, පහත සඳහන් චෝදනාව හේතු කොට ගෙන පානදුර ප්‍රාදේශීය සභාවේ සහිත අතුකෝරාල ධම්මික සුමිත් මහත්මා (ඩී. සුමිත් අතුකෝරාල මහත්මා) විසින් කටයුතු කිරීමේ දී ඉහත කී ප්‍රඥප්තියේ 2 (1) වගන්තිය යටතේ දක්වනු ලබන කරුණු සිදුකර ඇත්ද යන්න පරීක්ෂා කර බලා වාර්තාවක් ඉදිරිපත් කරනු පිණිස ඒක පුද්ගල පරීක්ෂණ කොමිෂන් සභාවක් වශයෙන් මෙයින් ඔබව පත් කරමි.

පරීක්ෂා කළ යුතු එකි/චෝදනාව කවරේද යත් :—

01. " ඔබ 2006 අප්‍රේල් මස 16 දින සිට මේ දක්වා කාලය තුළ පානදුර ප්‍රාදේශීය සභාවේ සහිතවරයකු වශයෙන් කටයුතු කරමින් 2007.09.25 දින සිට 2008.01.11 දින දක්වා කාලසීමාව තුළ හෝ ඊට ආසන්න කාල සීමාවක දී පානදුර ප්‍රාදේශීය සභාවෙහි "කිරිබේරිය ප්‍රධාන පාරේ නිව්ඩාවට හැරෙන හන්දියේ කිරිබේරිය සිට මල්මාවත දක්වා කොටස පඳු වසා සම්පූර්ණයෙන්ම තාර ආලේප කිරීම" සඳහා වන රු. 348,705.90 ක වටිනාකමක් ඇති ව්‍යාපෘතියට අදාළ කොන්ත්‍රාත්තුව, ඔබගේ සහායකත්වයෙන් හා ඔබගේ ස්ථීර ලිපිනය වන අංක: 41C, බටහිර මාලමුල්ල, මාලමුල්ල ලිපිනයෙහි පවත්වාගෙන යනු ලබන බටහිර මාලමුල්ල ග්‍රාම සංවර්ධන සමිතිය වෙත පානදුර ප්‍රාදේශීය සභාව වෙතින් ඉල්ලීමක් කර ලබා ගැනීමෙන් හා එකී කොන්ත්‍රාත්තුව ඉටු කිරීමෙන් 1987 අංක: 15 දරන ප්‍රාදේශීය සභා පනතේ 219(1) වගන්තියට පටහැනිව ක්‍රියාකර බස්නාහිර පළාත් සභාවේ 1991 අංක 04 දරන පළාත් පාලන ආයතන වල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2(1)(ඇ) හා/හෝ 2(1)(ඈ) වගන්තිය/වගන්තිවල සඳහන් වරද/වරදවල් සිදු කිරීම."

තවද බස්නාහිර පළාත් සභාවේ 1991 අංක 4 දරන පළාත් පාලන ආයතන වල පරිපාලනය අධීක්ෂණය කිරීමේ බලය පිළිබඳ ප්‍රඥප්තියේ 2(2) වගන්තියේ වැඩි දුරටත් සඳහන් විධිවිධාන අනුව පරීක්ෂණ කොමිෂන් සභා පනත යටතේ පත් කරන ලද කොමසාරිස්වරයකු සතු බලතල මෙම පරීක්ෂණය සඳහා ඔබ වෙත හිමිවන අතර මෙම පත්කිරීම් දින සිට තුන් මසක කාලයක් ඇතුළත අදාල පරීක්ෂණය සිදුකර පරීක්ෂණවල නිගමන ඇතුළත් වාර්තාව මා වෙත ඉදිරිපත් කරන ලෙස දන්වනු කැමැත්තෙමි.

පේස්තෝරුවේ ලියනරාළලාගේ රෙජිනෝල්ඩ් රොස්මන්ඩ් කුරේ විජේවර්ණසූරිය,
බස්නාහිර පළාත් සභාවේ ප්‍රධාන අමාත්‍ය හා නීතිය හා සාමය,
මුදල් හා සැලසුම්, අධ්‍යාපන, රැකියා, පළාත් පාලන හා පළාත් පරිපාලනය,
ප්‍රවාහන, සංස්කෘතික හා කලා කටයුතු පිළිබඳ අමාත්‍ය,
බස්නාහිර පළාත.

2009 ජනවාරි මස 19 වැනි දින,
කොළඹ 07,
ශ්‍රීමත් මාකස් ප්‍රනාන්දු මාවතේ,
ග්‍රාවස්ති මන්දිරයේ දී ය.

02-44